

ಹೊಯ್ಸಳ ವಾಣಿ

ನಮ್ಮ ಹನಿ ನಮ್ಮ ದಿಗಿ

Vol. 09, Issue - 06

KARKAN/2008/27013


ಬಿಡಿ ಪ್ರತಿ ರೂ. 4/-

E-mail:hks_mysore@yahoo.com

JUNE - 2016

Pages - 8

ಅಧ್ಯಕ್ಷರ ನುಡಿ



ಮಕ್ಕಳಿಗೆ ಶಾಲೆ, ಕಾಲೇಜು ಪ್ರಾರಂಭವಾಗಿದೆ. ತಂದೆ-ತಾಯಿ ಯಂದಿರಿಗೆ ಮಕ್ಕಳ ಉತ್ತಮ ಭವಿಷ್ಯಕ್ಕೆ ಶಾಲೆ, ಕಾಲೇಜಿನ ಹುಡು ಕಾಟ ಅದರ ಶುಲ್ಕ ಭರಿಸುವ ಚಿಂತೆ. ಎಲ್ಲಾ ಮಕ್ಕಳಿಗೆ ಶುಭ ಕೋರುತ್ತಿದ್ದೇವೆ. ಭಗವಂತನ ದಯ ದಿಂದ ಅವರ ಭವಿಷ್ಯ ಪ್ರಜ್ವಲ

ವಾಗಲಿ.

ಇತ್ತೀಚೆಗೆ ಬ್ರಾಹ್ಮಣ ಜನಾಂಗದವರನ್ನು ಗುರಿಯಾಗಿಸಿ ಕೊಂಡು ಅನೇಕರು ಅವಹೇಳನಕಾರಿ ಹೇಳಿಕೆಯನ್ನು ನೀಡುತ್ತಿರುವುದು ನಾವು ನೋಡುತ್ತಿದ್ದೇವೆ, ಬ್ರಾಹ್ಮಣರನ್ನು ಕೆಲವು ಹಿರಿ ರಾಜಕಾರಿಗಳು ತೆಗೆದಿದ್ದಾರೆ. ಇದರಿಂದ ಇತರರ ಉದ್ವಾರ ಸಾಧ್ಯವೇ? ಇಂದು ಶೋಷಿತರಾಗುತ್ತಿರು ವುದು ಬ್ರಾಹ್ಮಣರು. ಜನಾಂಗದ ಹಿತಾಸಕ್ತಿಗೆ ಧಕ್ಕೆ ಬಂದಾಗ ನಾವೆಲ್ಲರೂ ಒಂದಾಗಿ ಪ್ರತಿಭಟಿಸುವ ಅಗತ್ಯತೆ ಇದೆ. ಇ ನಿಟ್ಟಿನಲ್ಲಿ ಸಂಘದಲ್ಲಿ ವಿಪ್ರರ ಒಂದು ಸಂಘಟನೆಯ ಕಾರ್ಯಕ್ರಮ ನಡೆಯಿತು. ಅನೇಕ ಹಿರಿಯ ರಾಜಕಾರಿಗಳು ಬಂದು ತಮ್ಮ ಅಭಿಪ್ರಾಯ ಮಂಡಿಸಿ ಸಂಘಟನೆಗೆ ಕರೆಕೊಟ್ಟರು. ನಮ್ಮ ಅಸ್ತಿತ್ವಕ್ಕಾಗಿ ಹೋರಾಟದ ಅಗತ್ಯವಿದೆ.

ಸುಭಾಷಿತ

ಭೇತವ್ಯಂ ನ ತಥಾ ಶತ್ರುರ್ನಾಗ್ನೇರ್ನಾಹೇರ್ನ ಚಾಶನೇಃ|
ಇಂದ್ರಿಯೇಭ್ಯೋ ಯಥಾ ಸ್ವೇಭ್ಯಸ್ತೈರಜಸ್ತಂ ಹಿ ಹನ್ಯತೇ||

ವೈರಿಯಿಂದಾಗಲೀ, ಬೆಂಕಿಯಿಂದಾಗಲೀ, ಸಿಡಿಲಿ ನಿಂದಾಗಲೀ ಯಾರೂ ಹೆದರಬೇಕಾಗಿಲ್ಲ. ತಮ್ಮ ತಮ್ಮ ಇಂದ್ರಿಯಗಳಿಗಾಗಿಯೇ ಹೆಚ್ಚು ಹೆದರಬೇಕಾಗಿದೆ. ಏಕೆಂದರೆ, ಅವು ಸದಾ ಪೀಡಿಸುತ್ತಾ, ಕೊಲ್ಲುತ್ತಾ ಇರುತ್ತವೆ.

-ಸೌಂದರನಂದ

(ಸಂಗ್ರಹ: ವಿ.ಕೆ.ವೆಂಕಟರಾಮು)

ಈ ನಿಟ್ಟಿನಲ್ಲಿ ವಿಪ್ರರು ಸೇರಲು ನಿರ್ಧಾರ ತೆಗೆದು ಕೊಳ್ಳಲು ಸಂಘವು ಸ್ಥಳಾವಕಾಶವನ್ನು ಮಾಡಿಕೊಡುತ್ತೇ ವೆಂದು ತಿಳಿಸಿದೆ.

ತ್ರಿಮತಸ್ಥ ಬ್ರಾಹ್ಮಣರೆಲ್ಲರೂ ಒಂದಾಗಬೇಕು, ಇದು ವೇದಿಕೆಯಿಂದ ಮಾತ್ರ ಕೇಳಬರುವ ಮಾತು. ಈ ವಿಚಾರದಲ್ಲಿ ತ್ರಿಮತಸ್ಥ ಬ್ರಾಹ್ಮಣರನ್ನು ಸರಿಸಮಾನವಾಗಿ ನೋಡಬೇಕಾದ ಹಾಗೂ ಎಲ್ಲಾ ಆಚಾರ್ಯರನ್ನು ಗೌರವದಿಂದ ಕಾಣ ಬೇಕಾದ ಮಠಾಧೀಶರುಗಳೂ ಹೊರತಾಗಿಲ್ಲ. ಇದು ಬ್ರಾಹ್ಮಣ ಸಂಘಟನೆಗೆ ಮಾರಕವಾಗಿದೆ. ಈ ಭಾವನೆಯನ್ನು ಕಿತ್ತು ಹಾಕದಿದ್ದರೆ ಬ್ರಾಹ್ಮಣ ಸಂಘಟನೆ ಕನಸಾಗಿಯೆ ಉಳಿಯು ತ್ತದೆ. ಪ್ರಥಮವಾಗಿ ಅವೈಜ್ಞಾನಿಕ ಜಾತಿ ಗಣಿತಿಯ ವರದಿಗೆ ವಿರೋಧ ವ್ಯಕ್ತಪಡಿಸಿ ಪುನರ್ ಪರಿಶೀಲನೆಗೆ ಸರಕಾರವನ್ನು ಕೇಳಬೇಕು ಮತ್ತು ಪ್ರತಿಯೊಬ್ಬನು ಈ ನಿಟ್ಟಿನಲ್ಲಿ ಬ್ರಾಹ್ಮಣ ಸಮುದಾಯವನ್ನು ಎಚ್ಚರಿಸಬೇಕು.

ಸಂಘವು ಪ್ರತಿಭಾ ಪುರಸ್ಕಾರ ಮತ್ತು ವಿದ್ಯಾರ್ಥಿ ವೇತನಕ್ಕೆ ಅರ್ಜಿಯನ್ನು ಕರೆದಿದ್ದೇವೆ ನಿಗದಿತ ಸಮಯಕ್ಕೆ ಅರ್ಜಿಯನ್ನು ಸಲ್ಲಿಸಬೇಕು. ಹೆಣ್ಣು ಮಕ್ಕಳ ವಿದ್ಯಾರ್ಥಿ ನಿಲಯದಲ್ಲಿ ಸ್ಥಳಾವಕಾಶವಿಲ್ಲವೆಂದು ತಿಳಿಸಲು ವಿಷಾದಿ ಸುತ್ತೇವೆ.

ಹೊ.ಕ. ಬಾಂಧವರಲ್ಲಿ ಮನವಿ

ಈಗಾಗಲೇ ಈ ಬಾರಿಯ ಎಸ್‌ಎಸ್‌ಎಲ್‌ಸಿ ಮತ್ತು ಪಿಯುಸಿ ಹಾಗೂ ಸಿಬಿಎಸ್‌ಇ ಫಲಿತಾಂಶ ಪ್ರಕಟಗೊಂಡಿದೆ. 90 % ಮತ್ತು ಅದಕ್ಕಿಂತ ಹೆಚ್ಚು ಅಂಕ ಗಳಿಸಿದ ತಮ್ಮ ಮಕ್ಕಳ ಛಾಯಾಚಿತ್ರ, ಶಾಲೆಯ ಹೆಸರು, ಪಡೆದ ಅಂಕ, ಮತ್ತು ತಂದೆ-ತಾಯಿಯ ಹೆಸರುಗಳುಳ್ಳ ವಿವರಗಳನ್ನು ಸಂಘದ ಕಾರ್ಯಾಲಯಕ್ಕೆ ಕಳುಹಿಸಿದಲ್ಲಿ ಅದನ್ನು ಹೊಯ್ಸಳ ವಾಣಿಯಲ್ಲಿ ಪ್ರಕಟಿಸಲಾಗುವುದು. ವಿವರಗಳನ್ನು ಸಲ್ಲಿಸಲು ಕಡೆಯ ದಿನಾಂಕ ಜೂನ್ 20. ಯಾವುದೇ ಕಾರಣಕ್ಕೂ 90ಕ್ಕಿಂತ ಕಡಿಮೆ ಅಂಕ ಪಡೆದಿರುವ ವಿದ್ಯಾರ್ಥಿಗಳ ವಿವರಗಳನ್ನು ಪ್ರಕಟಿಸುವುದಿಲ್ಲ. - ಸಂ.

ಶ್ರೀ ಮಾತೇ ನಮಃ

ಶ್ರೀ ಲಲಿತಾ ಅಷ್ಟೋತ್ತರ ಶತನಾಮಾವಳಿ

(ಕಳೆದ ಸಂಚಿಕೆಯಿಂದ ಮುಂದುವರೆದಿದೆ)

(ವಿವರಣೆ: ಶ್ರೀಮತಿ ನಾಗಲಕ್ಷ್ಮಿ ಚಂದ್ರಶೇಖರ್)

42. ಓಂ ಸನಕಾದಿ ಸಮಾರಾಧ್ಯ ಪಾದುಕಾಯೈ ನಮೋ ನಮಃ

ಬ್ರಹ್ಮನ ಮಾನಸ ಪುತ್ರರು - ಸನಕ, ಸನಂದನ, ಸನಾತನ, ಸನತ್‌ಕುಮಾರ ಏಷಣಾರಹಿತರು. ಆದ್ದರಿಂದಲೇ, ಚಿಂತಾರಹಿತರು. ಜ್ಞಾನ ವೈರಾಗ್ಯಭೂಷಿತರು. ಮೋಕ್ಷಮಾರಗ ಪ್ರವರ್ತಕರು. ಅವರ ಇಂತಹ ಸಾಧನೆಗೆ ಕಾರಣ ಅವರು ದೇವಿಯ ಪಾದುಕೆಗಳನ್ನು ಸದಾ ಆರಾಧಿಸುತ್ತಾರೆ.

43. ಓಂ ದೇವಪೀಠಃಸ್ತೂಯಮಾನ ವೈಭವಾಯೈ ನಮೋನಮಃ

ದೇವತೆಗಳಿಂದ, ಋಷಿಗಳಿಂದ, ದೇವರ್ಷಿಗಳಿಂದ ದೇವಿಯ ವೈಭವವು ಹೊಗಳಲ್ಪಡುತ್ತದೆ

ವಿದ್ಯಾರ್ಥಿ ವೇತನಕ್ಕೆ ಅರ್ಜಿ

ಹೊಯ್ಸಳ ಕರ್ನಾಟಕ ಪಂಗಡಕ್ಕೆ ಸೇರಿದ ಪ್ರೌಢ ಶಾಲೆಯ ಮತ್ತು ಪಿ.ಯು.ಸಿ, ಪಾಲಿಟೆಕ್ನಿಕ್‌ನಲ್ಲಿ ವ್ಯಾಸಂಗ ಮಾಡುತ್ತಿರುವ ಬಡ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನ ಪಡೆಯಲು ಅರ್ಜಿಯನ್ನು ಸಂಘದಲ್ಲಿ ಪಡೆದು ತಾ. 30-6-2016ರೊಳಗೆ ಕೊಡಬೇಕು. ಅರ್ಜಿಯ ಜೊತೆ ಕೊಡಬೇಕಾದ ಮಾಹಿತಿಯನ್ನು ಸಂಘದಲ್ಲಿ ಅರ್ಜಿ ಪಡೆಯುವಾಗ ಕೇಳಿತಿಳಿದುಕೊಳ್ಳಬೇಕು. ಅರ್ಜಿಯಲ್ಲಿಯೂ ವಿವರಣೆ ಕೊಟ್ಟಿರುತ್ತೆ.

ಪ್ರತಿಭಾ ಪುರಸ್ಕಾರಕ್ಕೆ ಅರ್ಜಿ

ಹೊಯ್ಸಳ ಕರ್ನಾಟಕ ಪಂಗಡಕ್ಕೆ ಸೇರಿದ ಪ್ರೌಢ ಶಾಲೆಯ ಮತ್ತು ಪಿ.ಯು.ಸಿ ಯಲ್ಲಿ 90%ಗೂ ಹೆಚ್ಚಿಗೆ ಪಡೆದ ವಿದ್ಯಾರ್ಥಿಗಳು ಸಂಘದಲ್ಲಿ ಅರ್ಜಿ ಪಡೆದು ಅಂಕ ಪಟ್ಟಿಯನ್ನು ಲಗತ್ತಿಸಿ ಅರ್ಜಿಯನ್ನು 30-6-2016ರ ಒಳಗೆ ಸಲ್ಲಿಸಬೇಕು.

ಸದಸ್ಯರ ಅವಗಾಹನೆಗೆ

ಹೊಯ್ಸಳವಾಣಿಯಲ್ಲಿ ಪ್ರಕಟವಾಗುವ ಲೇಖನಗಳಲ್ಲಿ ಅಭಿವ್ಯಕ್ತಗೊಂಡ ವಿಚಾರಗಳು ಹಾಗೂ ಅಭಿಪ್ರಾಯಗಳು ಕೇವಲ ಅವುಗಳ ಲೇಖಕ / ಲೇಖಕಿಯರದ್ದಾಗಿರುತ್ತವೆ.

ಮಹಿಳಾ ಮಿಲನ

ಈ ತಿಂಗಳ ಮಹಿಳಾ ಮಿಲನ ದಿನಾಂಕ ಮೇ 19 ರಂದು ಪ್ರತಿ ಸಲದಂತೆ ಬೆಳಿಗ್ಗೆ 11 ಘಂಟೆಗೆ, ಸಂಘದ ಆವರಣದಲ್ಲಿ ನಡೆಯಿತು.

ಇಂದಿನವರೆಗೆ, ಹಾಸ್ಟೆಲ್‌ನ ಮಕ್ಕಳಿಗೆ ಹೊ.ಕ. ಮಾತೆಯರು ಮಹಿಳಾ ಮಿಲನದ ದಿನದಂದು, ಮನೆಯಿಂದ ಚಪಾತಿಗಳನ್ನು ಮಾಡಿಕೊಂಡು ಬಂದು ನೀಡುತ್ತಿದ್ದರು. ಈಗ, ಹಾಸ್ಟೆಲ್‌ನಲ್ಲಿಯೇ ಅದರ ವ್ಯವಸ್ಥೆಯಾಗಿರುವುದರಿಂದ ಇನ್ನು ಮುಂದೆ ಚಪಾತಿಗಳನ್ನು ತರಬೇಕಿಲ್ಲ. ಇಷ್ಟು ಕಾಲ ಉತ್ತಮ ಚಪಾತಿ ಭಾಗ್ಯ ನೀಡಿದ ಸಹೃದಯಿ ಭಗಿನಿಯರಿಗೆ ಅನಂತ ವಂದನೆಗಳು.

ಮುಂದಿನ ಮಹಿಳಾ ಮಿಲನ ದಿನಾಂಕ ಜೂನ್ 21 ರಂದು ಪ್ರತಿ ಸಲದಂತೆ ಬೆಳಿಗ್ಗೆ 11 ಘಂಟೆಗೆ, ಸಂಘದ ಆವರಣದಲ್ಲಿ ನಡೆಯಲಿದೆ. ಎಲ್ಲ ಮಹಿಳಾ ಸದಸ್ಯರೂ ಆಗಮಿಸಬೇಕೆಂದು ಪ್ರೀತಿಯ ಆಗ್ರಹ.

ಸಂಧ್ಯಾ ಸುರಕ್ಷ ಟ್ರಸ್ಟ್ (ರಿ.) ವಿಶ್ವೇದೇವ ವೈದಿಕ ಭವನ ಧಾರ್ಮಿಕ ಹಾಗೂ ವೈದಿಕ ಕಾರ್ಯಗಳು

ಜಿಲ್ಲಾ ಬ್ರಾಹ್ಮಣ ಮಹಾಸಭಾ ಕಚೇರಿ, ಡಿವಿಎಸ್ ಲೇಔಟ್, ಉದಯ ರವಿ ಮುಖ್ಯ ರಸ್ತೆ, ಅಮ್ಮ ಕಾಂಪ್ಲೆಕ್ಸ್ ಹತ್ತಿರ, ಮೈಸೂರು
ಮೈಸೂರಿನ ತ್ರಿಮತಸ್ಥ ಬ್ರಾಹ್ಮಣರಿಗೊಂದು ಸದವಕಾಶ
ಮೈಸೂರು ನಗರದಲ್ಲೇ ವೈದಿಕ ಕಾರ್ಯಗಳನ್ನು ಮಾಸಿಕ ಶ್ರಾದ್ಧ / ವಾರ್ಷಿಕ ಶ್ರಾದ್ಧ ಮತ್ತು ದಹನದ ನಂತರದ ಎಲ್ಲಾ ವೈದಿಕ ಕಾರ್ಯಗಳನ್ನು ಅಂದರೆ, 3ನೇ ದಿನದಿಂದ 14ನೇ ದಿನದ ವೈಕುಂಠದವರೆಗೂ ಸುಸಜ್ಜಿತವಾಗಿ, ಋಗ್ವೇದ / ಯಜುರ್ವೇದ / ಸಾಮವೇದ ರೀತ್ಯ ಕರ್ಮಾನುಷ್ಠಾನದಲ್ಲಿ ನುರಿತ ಅನುಭವದ ಪುರೋಹಿತರು. ಸ್ಮಾರ್ಥ ಸಂಪ್ರದಾಯ / ಮಾಧ್ವ ಸಂಪ್ರದಾಯ / ವೈಷ್ಣವ ಸಂಪ್ರದಾಯದಂತೆ ಆಯಾಯಾ ಪುರೋಹಿತರ ಮುಖೇನ ವೈದಿಕ ಶ್ರಾದ್ಧ ಕಾರ್ಯಗಳನ್ನು ಶ್ರಾದ್ಧ ಕರ್ಮಾದಿಗಳಿಗೆ ಸಂಪ್ರದಾಯಕ್ಕೆ ತಕ್ಕಂತೆ ವೈದಿಕದ ಅಡುಗೆ ತಯಾರಾಗಲು ಮುತುವರ್ಜಿ ವಹಿಸಿರುವುದರಿಂದ ಆಸಕ್ತರು ಹಾಗೂ ಅಶಕ್ತರು ಶ್ರಾದ್ಧ ಕಾರ್ಯಗಳನ್ನು ನಡೆಸಲು ಜಿಲ್ಲಾ ಬ್ರಾಹ್ಮಣ ಮಹಾಸಭಾಧ್ಯಕ್ಷರು ಹೊಯ್ಸಳ ಕರ್ನಾಟಕ ಸಂಘದ ನಿರ್ದೇಶಕರು ಆದ ಬಿ. ಆರ್. ನಟರಾಜ್ ಜೋಯ್ಸರವರು ತ್ರಿಮತಸ್ಥ ಬ್ರಾಹ್ಮಣ ಬಂಧುಗಳಿಗೆ ಈ ಅವಕಾಶ ಕಲ್ಪಿಸಿರುತ್ತಾರೆ. ಇದರ ಸದುಪಯೋಗ ಪಡೆಯ ಬೇಕೆಂದು ಪ್ರಕಟಣೆಯಲ್ಲಿ ಕೋರಲಾಗಿದೆ.

ದೂರವಾಣಿ: 8088799540, 8861998817

ಜಿ. ರಮೇಶ್, ಕಾರ್ಯದರ್ಶಿ, ಜಿಲ್ಲಾ ಬ್ರಾಹ್ಮಣ ಮಹಾಸಭಾ (ರಿ)

ಎಂ. ಎಸ್. ಅನಂತ ಪ್ರಸಾದ್, ವ್ಯವಸ್ಥಾಪಕರು

ಶಂಕರ ಜಯಂತಿ

ದಿನಾಂಕ 14-05-2016ರ ಮಂಗಳವಾರ ಸಂಜೆ 5 ಗಂಟೆಗೆ, ಸಂಘದ ಆವರಣದಲ್ಲಿ ಶ್ರೀಮದ್ ಶಂಕರ ಭಗವತ್ಪಾದರ ಜಯಂತ್ಯುತ್ಸವವನ್ನು ಆಚರಿಸಲಾಯಿತು. ಅದರ ಪ್ರಯುಕ್ತ ಶ್ರೀಮತಿ ನಾಗರತ್ನಮ್ಮನವರ ಪಿಟೀಲು ಕಛೇರಿಯನ್ನು, ಸಂಘದ ಸಹ ಕಾರ್ಯದರ್ಶಿ ಶ್ರೀಯುತ ಶ್ರೀನಿಧಿಯವರು ಏರ್ಪಡಿಸಿದ್ದರು.

ಶ್ರೀಮತಿ ನಾಗರತ್ನಮ್ಮನವರೊಂದಿಗೆ, ಮೃದಂಗದಲ್ಲಿ ಅವರ ಮಗ ಶ್ರೀ ರಮೇಶ್ ಹಾಗೂ ಮೊಮ್ಮಗಳು ಶ್ರೀಮತಿ ಈಶ್ವರಿ ಪಕ್ಕವಾದ್ಯ ಸಹಕಾರ ನೀಡಿ, ಮೂರು ತಲೆಮಾರಿನ ಸಂಗೀತಗಾರರು ವೇದಿಕೆಯ ಮೇಲಿದ್ದುದು ವಿಶೇಷ ಸಂಗತಿಯಾಗಿತ್ತು.

ಅಡ್ವೈತೇಶ್ ಶ್ರೀ ಶಿವಶಂಕರರವರು ಕಾರ್ಯಕ್ರಮ ವನ್ನು ಪ್ರಾರಂಭಿಸಿದ್ದರು. ಅವರ ಪರವಾಗಿ, ಶ್ರೀಮತಿ ನಾಗರತ್ನಮ್ಮನವರಿಗೆ ಶಾಲು ಹೊದಿಸಿ, ಫಲತಾಂಬೂಲವಿತ್ತು ಗೌರವಿಸಲಾಯಿತು. ಸಂಘದ ಪರವಾಗಿ ಶ್ರೀ ಶಿವಶಂಕರ ರವರ ಸುಪುತ್ರ ಶ್ರೀ ಸುಧೀರ್ ಉಪಸ್ಥಿತರಿದ್ದರು. ರುಚಿಕರ ವಾದ ಪ್ರಸಾದ (ಕೇಸರೀಬಾತ್, ತರಕಾರಿ ಬಾತ್ ಮತ್ತು ರಸಾಯನ) ವಿನಿಯೋಗದ ನಂತರ ಕಾರ್ಯಕ್ರಮ ಮುಕ್ತಾಯಗೊಂಡಿತು.

ಹೆಚ್ಚಿನ ಸಂಖ್ಯೆ ಸದಸ್ಯರು ಭಾಗವಹಿಸಿದ್ದು ಕಾರ್ಯ ಕ್ರಮ ಯಶಸ್ವಿಯಾಯಿತು.



ಸದಸ್ಯರಲ್ಲಿ ಮನವಿ

ಹೊಯ್ಸಳವಾಣಿ ಪತ್ರಿಕೆಯು ನಮಗೆ ಬರುತ್ತಿಲ್ಲವೆಂಬ ಬಗ್ಗೆ ಅನೇಕ ಸದಸ್ಯರಿಂದ ದೂರುಗಳು ಬರುತ್ತಿವೆ. ಈ ಬಗ್ಗೆ ನಿಮ್ಮ ಮನೆಗೆ ಬರುವ ಅಂಚೆ ಇಲಾಖೆಯ ಪೋಸ್ಟ್ ಮ್ಯಾನ್ ಅವರನ್ನು ಕೇಳಬೇಕಾಗಿ ವಿನಂತಿ.

ಎಂ. ಎಸ್. ಕೆ. ಪ್ರಭು

ಅನನ್ಯ ಬರಹಗಾರ

ಹೊಯ್ಸಳ ಕರ್ನಾಟಕ ಸಂಘವು ಹೊಯ್ಸಳ ಮಾಲೆಯ ಪ್ರಕಟಣೆಯಲ್ಲಿ 10ನೇ ಕಂತಿನ 6 ಪುಸ್ತಕದಲ್ಲಿ ಎಂ. ಎಸ್. ಕೆ. ಪ್ರಭು ಇವರ ಪುಸ್ತಕವು ಒಂದು.

ಎಂ. ಎಸ್. ಕೆ. ಪ್ರಭು ಕನ್ನಡದ ಒಬ್ಬ ಮಹತ್ವ ಪೂರ್ಣ ಲೇಖಕರಾಗಿದ್ದರು. ಕನ್ನಡ ಸಾಹಿತ್ಯಲೋಕಕ್ಕೆ ಪೂರ್ಣ ಪ್ರಮಾಣದಲ್ಲಿ ಫ್ಯಾಂಟಸಿ ಕತೆಗಳನ್ನು ನೀಡಿದರು. ಉತ್ತಮ ನಾಟಕಗಳನ್ನು ಬರೆದರು. ವಿನೋದ ಸಾಹಿತ್ಯವನ್ನು ಸೃಷ್ಟಿ ಮಾಡಿದರು. ತನ್ನ ವಿಸ್ತಾರ ಓದಿನಲ್ಲಿ ಕಂಡು ಮೆಚ್ಚಿದ ಪಾಶ್ಚಾತ್ಯ ಉತ್ತಮ ನಾಟಕ ಮತ್ತು ಕತೆಗಳನ್ನು ಕನ್ನಡಕ್ಕೆ ತಂದರು. ಪತ್ತೇದಾರಿ ಕತೆಗಳನ್ನು ಸಂಪಾದಿಸಿದರು. ಶಿಶು ಸಾಹಿತ್ಯ ರಚಿಸಿದರು. ಹೀಗೆ ಅವರೊಬ್ಬ ಅಪರೂಪದ ವಿಶಿಷ್ಟ ಬರಹಗಾರರಾಗಿದ್ದರು. ಅಲ್ಲದೆ ಆಕಾಶವಾಣಿಯ ಹಿರಿಯ ಅಧಿಕಾರಿಯಾಗಿ ಸದಭಿರುಚಿಯ ಕಾರ್ಯಕ್ರಮಗಳನ್ನು ರೂಪಿಸಿ, ರಚಿಸಿ, ಬಿತ್ತರಿಸಿ ಮಹತ್ವದ ಸೇವೆ ಸಲ್ಲಿಸಿ

ಆಕಾಶವಾಣಿಗೊಂದು ಕೊಡುಗೆಯಾಗಿದ್ದರು.

ಕಾಲೇಜು ಶಿಕ್ಷಣಕ್ಕೆ ಪ್ರಭು ಮೈಸೂರಿಗೆ ಬಂದರು. ಹೊಯ್ಸಳ ಕರ್ನಾಟಕ ವಿದ್ಯಾರ್ಥಿ ನಿಲಯದಲ್ಲಿ ವಾಸ್ತವ್ಯ ಹೂಡಿದರು. ಸಂಘದಲ್ಲಿದ್ದ ಗ್ರಂಥ ಭಂಡಾರದ ಪೂರ್ಣ ಪ್ರಯೋಜನ ಪಡೆದರು.

ವಿದ್ಯಾರ್ಥಿ ನಿಲಯದ ಸಾಂಸ್ಕೃತಿಕ ಸಂಘದ 'ಗೆಳೆ ಯರ ಕೂಟ' ಅದರಲ್ಲಿ ಇವರು ತಮ್ಮನ್ನು ತೊಡಗಿಸಿ ಕೊಂಡಿದ್ದರು. ಇವರು ಉತ್ತಮ ಚರ್ಚಾ ಪಟು ವಾಗಿದ್ದರು.

ವಿದ್ಯಾರ್ಥಿ ನಿಲಯದಲ್ಲಿದ್ದಾಗಲೇ ಖ್ಯಾತ ಹಾಸ್ಯ ಬರಹಗಾರ ಶ್ರೀ ಬಾಗೂರು ಚಂದ್ರು ಮತ್ತು ಶ್ರೀ ಎಸ್. ಎಲ್. ಭೈರಪ್ಪನವರ ಪರಿಚಯವಾಗಿ ಮುಂದೆಯೂ ಇಬ್ಬರೂ ಇವರ ಆತ್ಮೀಯ ಸ್ನೇಹಿತರಾಗಿದ್ದರು. ಇವರ ಗೆಳೆತನದ ಬಗ್ಗೆ ಭೈರಪ್ಪನವರ ಮಾತುಗಳು "ಪ್ರಭು ಹಾಸ್ಟೆಲಿನಲ್ಲಿ ದ್ವಾದಶ ಓದುವ, ಆಲೋಚಿಸುವ ಗಂಭೀರ ಪ್ರವೃತ್ತಿ ಯವರು. ನನ್ನ ಜೊತೆ ಹಾಸ್ಟೆಲಿನಲ್ಲಿದ್ದು, ಅನಂತರವೂ ಅಧ್ಯಯನ, ಚಿಂತನೆ ಮತ್ತು ಸಾಹಿತ್ಯ ಸೃಷ್ಟಿಗಳಲ್ಲಿ ಬೆಳೆದು ಬುದ್ಧಿ ಭಾವಗಳೆರಡರಲ್ಲೂ ನನಗೆ ಗೆಳೆಯರಾಗಿರುವವರು ಅವರೊಬ್ಬರೆ" ಶ್ರೀ ವೆಂಕಟಸುಬಯ್ಯನವರ ಪ್ರಕಾರ ಎಂ. ಎಸ್. ಪ್ರಭು ಅವರು ವನಸುಮದಂತೆ ಜೀವಿಸಿದ ಒಬ್ಬ ಮಹಾ ಮೇಧಾವಿ. ಆಳವಾದ ಅಧ್ಯಯನ ಮತ್ತು ಚಿಂತನೆ ಗಳಿಂದ ಕನ್ನಡದಲ್ಲಿ ವಿಶಿಷ್ಟವೆನ್ನಬಹುದಾದ ಅದ್ಭುತ ರಮ್ಯ (ಫ್ಯಾಂಟಸಿ) ಸಾಹಿತ್ಯಕ್ಕೆ ನಾಂದಿಯಾದ ಲೇಖಕ.

ಪ್ರಭು ಸಂಸಾರಿಯಲ್ಲ. ಆದರೆ ಸಂಸಾರಿಗಳ ದುಃಖ, ದುಮ್ಮಾನವನ್ನು ಹಂಚಿಕೊಳ್ಳುವ ಸಂವೇದನಾಶೀಲರಾಗಿದ್ದರು. 25.1.2000 ಮಂಗಳವಾರ ರಾತ್ರಿ 8.10ಕ್ಕೆ ಸ್ವರ್ಗಸ್ಥರಾದರು. ಅವರ ಆತ್ಮೀಯ ಮಿತ್ರ ಪ್ರಹ್ಲಾದ್ ಈ ರೀತಿ ಹೇಳುತ್ತಾರೆ. "ಕೇಶವ ಪ್ರಭು ಕರ್ಮಾರದಂತೆ ಬದುಕಿದರು.. ಕರ್ಮಾರ ಉರಿವಷ್ಟು ಕಾಲ ದಿವ್ಯ ಪ್ರಭೆಯಿರುತ್ತದೆ. ಪರಿಮಳದ ಗಾಳಿ ಸುಳಿದಾಡುತ್ತದೆ. ಕರ್ಮಾರ ಶಾಂತವಾದ ಮೇಲೆ, ಅಲ್ಲಿ ಅದು ದಹಿಸಿದ ಕುರುಹು ಇರುವುದಿಲ್ಲ. ಪಪೈರ್ ಬೆಕ್ಕು ಮಾಯವಾದ ನಂತರ ಅದು ಮಂದ ಸ್ಮಿತ ಮಾತ್ರ ಉಳಿದ ಹಾಗೆ....ಇದ್ದಷ್ಟು ದಿನ ಇತರರಿಗಾಗಿ ಚಿಂತಿಸಿ ಸಹವರ್ತಿಗಳ ಆಪ್ತ ಒಡನಾಡಿಯಾಗಿದ್ದು, ಪ್ರಭು ಕರಗಿ ಹೋಗಿದ್ದಾರೆ ಎಂಬುದನ್ನು ಒಪ್ಪಿಕೊಳ್ಳಲು ಇನ್ನು ಸಾಧ್ಯವಾಗುತ್ತಿಲ್ಲ- ಆದರದು ಅನಿವಾರ್ಯ.

- ಸಂಕಲನ ಪಿ. ವಿ. ಭಾರದ್ವಾಜ
ಹೊಯ್ಸಳ ಮಾಲೆಯಿಂದ



ಶ್ರೀ ಕಾಶ್ಯಪ ಧಾರ್ಮಿಕ ಕೇಂದ್ರ

ನಂ. 67, ಶ್ರೀ ಗುರುಕೃಪ, 2ನೇ ಮೇನ್, 1ನೇ ಕ್ರಾಸ್, ಹೆಚ್ ಬ್ಲಾಕ್, ರೂಬಿ ಬೇಕರಿ ಹತ್ತಿರ, ರಾಮಕೃಷ್ಣನಗರ ಮೈಸೂರು - 22

ನಮ್ಮಲ್ಲಿ, ಮಾಸಿಕ ಶ್ರಾದ್ಧ, ವಾರ್ಷಿಕ ಶ್ರಾದ್ಧ, ವೈಕುಂಠ ಸಮಾರಾಧನೆ ಇತ್ಯಾದಿ ಕಾರ್ಯಗಳನ್ನು ಸುಸೂತ್ರವಾಗಿ ನಡೆಸಲು, ಮೇಲ್ಕಂಡ ವಿಳಾಸದಲ್ಲಿ ಅತಿ ವಿಶಾಲವಾದ ಸುಸಜ್ಜಿತ ಸ್ಥಳದಲ್ಲಿ ಎಲ್ಲಾ ಕಾರ್ಯ ಕ್ರಮಗಳನ್ನು ಶಾಸ್ತ್ರೋಕ್ತವಾಗಿ ನುರಿತ ವಿದ್ವಾಂಸರ ಮಾರ್ಗದರ್ಶನದಲ್ಲಿ ಶ್ರದ್ಧಾ ಭಕ್ತಿಯಿಂದ ಊಟ ಉಪಚಾರಗಳನ್ನು ಶುಚಿ ರುಚಿಯಾಗಿ ನಡೆಸಲಾಗು ತ್ತದೆ.

ಅಪರ ಕ್ರಿಯಾಕರ್ಮಗಳನ್ನು ನಡೆಸಿಕೊಡಲಾಗು ತ್ತದೆ.

ಸಂಪರ್ಕಿಸಿ: ಶ್ರೀ ಎಲ್. ಸುರೇಶ್
9448105653, 9008928089

ಶಾಸ್ತ್ರೀಯ ಸಲಹೆಗಾರರು: ಸ್ವರ್ಣಪದಕ ವಿಜೇತ ಗೀತಾ ವಿಶಾರದ ವೇಲಿ ಬ್ಲಿ ಶ್ರೀ ಸ್ವಾತಿಕ್ ಎಸ್.ಕೃಷ್ಣ

ಎಂ. ಎಸ್ಸಿ, ಎಂ. ಫಿಲ್. ಸೈಕಾಲಜಿ,

ಸಹಾಯಕರು: ಶ್ರೀಮತಿ ಸುಗುಣ, ಸಾತ್ವಿಕ ಕೃಷ್ಣ.

ಜಗತ್ತು ದುಷ್ಟವಾಗಿದೆ ಎನ್ನುವ ನಾವು, ಅದರ ಭಾಗವೆಂಬುದನ್ನು ಮರೆಯಬಾರದು



ವಿಪ್ರ ಸಂಘಗಳ ಸಮಾವೇಶ

ದಿನಾಂಕ 15-5-2016ರ ಭಾನುವಾರ ಹೊ. ಕ. ಸಂಘದ ಸಹಯೋಗದೊಂದಿಗೆ ಮೈಸೂರು ವಿಪ್ರ ಸಂಘ ಶ್ರೀ ಆದಿ ಶಂಕರಾಚಾರ್ಯ ಮತ್ತು ಶ್ರೀ ರಾಮಾನುಜಾಚಾರ್ಯರ ಜಯಂತಿ ಮಹೋತ್ಸವ ಕಾರ್ಯಕ್ರಮ ಆಚರಿಸಿತು. ಕಾರ್ಯಕ್ರಮವು ವಿ. ಕೇಶವಮೂರ್ತಿ ಅವರ ಪ್ರವಚನದೊಂದಿಗೆ ಪ್ರಾರಂಭವಾಗಿ ಆಚಾರ್ಯರವರ ಜೀವನ ಹಾಗೂ ಅವರಿಂದ ನಾವು ಅನುಸರಿಸಬೇಕಾದ ಜೀವನ ಕ್ರಮವನ್ನು ಸಂಕ್ಷಿಪ್ತವಾಗಿ ವಿವರಿಸಿದರು. ನಂತರ ಸಭಾ ಕಾರ್ಯಕ್ರಮವು ಮುಂದುವರೆದು, ಕಾರ್ಯಕ್ರಮಕ್ಕೆ ಪಕ್ಕಭೇದ ಮರೆತು ವಿಪ್ರರ ಜಾಗೃತಿಗಾಗಿ ಮೈಸೂರಿನ ಎಲ್ಲಾ ಪ್ರಮುಖರು ಸೇರಿದ್ದರು.

ಶ್ರೀಯುತರಾದ ರಾಮದಾಸ್ ಮಾಜಿ ಸಚಿವರು, ಹೆಚ್. ವಿ. ರಾಜೀವ್ ಅಧ್ಯಕ್ಷರು ಜಿಲ್ಲಾ ಸಹಕಾರ ಯೂನಿಯನ್, ಮೈ ವಿ ರವಿಶಂಕರ್ ಮಾಜಿ ಅಧ್ಯಕ್ಷರು ಮೈಲಾಕ್, ಕೆ. ಆರ್. ಮೋಹನ್ ಕುಮಾರ್ ಅಧ್ಯಕ್ಷರು ಮೈಸೂರು

ನಗರಾಭಿವೃದ್ಧಿ ಪ್ರಾಧಿಕಾರ ಶೋಲ ಪಿಳ್ಳೆ ಐಯಂಗಾರ್, ಜಯರಾಮ ಶಾಸ್ತ್ರಿ ಅಧ್ಯಕ್ಷರು, ಜೆ. ಪಿ. ನಗರ ಬ್ರಾಹ್ಮಣ ಸಂಘ ಮುಂತಾದವರುಗಳು ಭಾಗವಹಿಸಿದ್ದರು.

ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಭಾರದ್ವಾಜ, ಅಧ್ಯಕ್ಷರು ಹೊ. ಕ. ಸಂಘದ ವಹಿಸಿದ್ದು, ತಮ್ಮ ಅಧ್ಯಕ್ಷೀಯ ಭಾಷಣದಲ್ಲಿ ವಿಪ್ರರ ಜಾಗೃತಿಗಾಗಿ ಕರೆ ನೀಡಿದರು ಮತ್ತು ವಿಪ್ರ ಜಾಗೃತಿಯ ಕಾರ್ಯಕ್ರಮಗಳಿಗೆ ಸಂಘದ ಸ್ಥಳವನ್ನು ಉಚಿತವಾಗಿ ನೀಡುವುದಾಗಿ ತಿಳಿಸಿದರು. ಕಾರ್ಯಕ್ರಮವು ಪ್ರಸಾದ ವಿನಿಯೋಗದೊಂದಿಗೆ ಮುಕ್ತಾಯವಾಯಿತು.

ದೊಡ್ಡವರು ಹೇಳಿದ್ದು...

ಆರೋಗ್ಯದಿಂದಲೇ ನಾವು ಸಾಮಾಜಿಕ ಸದ್ಗುಣಗಳನ್ನು ಸಾಧಿಸಬಲ್ಲೆವು. ಆರೋಗ್ಯವೇ ಭಾಗ್ಯ. ಆದ್ದರಿಂದ ಆರೋಗ್ಯ ವನ್ನು ಕಾಪಾಡಿಕೊಳ್ಳುವುದು ನಮ್ಮ ನೈತಿಕ ಮತ್ತು ಧಾರ್ಮಿಕ ಕರ್ತವ್ಯವೆನಿಸಿದೆ.

— ಜಾನ್ಸನ್

ಒಂದೊಂದು ಹನಿ ನೀರು ಬಿದ್ದರೂ, ಕಾಲ ಕ್ರಮದಲ್ಲಿ ನೀರಿನ ಪಾತ್ರ ಹೇಗೆ ತುಂಬಿಹೋಗುತ್ತದೆಯೋ ಹಾಗೆಯೇ ಜ್ಞಾನಿಯಾದವನು ಸಣ್ಣ ಸಣ್ಣ ಪುಣ್ಯಗಳನ್ನು ಮಾಡಿಯೇ ಪುಣ್ಯದಿಂದ ತುಂಬಿಹೋಗುತ್ತಾನೆ.

— ಭರ್ತ್ಯಹರಿ

ಅರಿಕೆ

ಸಮಾಜ ಬಾಂಧವರು ಗತಿಸಿದ ಸಂದರ್ಭಗಳಲ್ಲಿ ಸಂಘದ ಕಾರ್ಯಾಲಯಕ್ಕೆ ಸಕಾಲದಲ್ಲಿ ತಿಳಿಸಿದರೆ ಸಂಘದ ಪದಾಧಿಕಾರಿಗಳು ಹಾಗೂ ಸದಸ್ಯರು ಅಂತಿಮ ದರ್ಶನ ಪಡೆದು ಗೌರವ ಸಲ್ಲಿಸಲು ಅನುವು ಮಾಡಿದಂತಾಗುತ್ತದೆ.

ಶ್ರೀಮಂತ ಜಿಪುಣ ಸತ್ತಮೇಲೆ ಮಹಾದಾನಿಯಾಗುತ್ತಾನೆ.

ಶಂಕರಾಚಾರ್ಯರ 'ಉಪದೇಶ ಸಾಹಸ್ರಿ' ಕೃತಿಯ ಪರಿಚಯ

(ಕಳೆದ ಸಂಚಿಕೆಯಿಂದ)

ಉದಾಹರಣೆಗೆ, ಜೀವ ಮತ್ತು ಪರಮಾತ್ಮಗಳ ಅಭೇದವು ಅದ್ವೈತ ದರ್ಶನದ ವಿಶಿಷ್ಟ ಸಿದ್ಧಾಂತವಾಗಿದೆ ಯಷ್ಟೆ! ಅದೇ ತತ್ವವೇ ಉಪನಿಷತ್ತುಗಳಲ್ಲಿ ಪ್ರತಿಪಾದಿತ ವಾಗಿದೆಯೆಂದು ತೋರಿಸಲು, ಬೃಹದಾರಣ್ಯಕದಿಂದ, 'ತದಾತ್ಮಾನಮೇವಾವೇ ದಹಂ ಬ್ರಹ್ಮಾಸ್ಮಿ' ಮುಂತಾಗಿ ಎಂಟು ವಾಕ್ಯಗಳು, 'ಛಾಂದೋಗ್ಯದಿಂದ', 'ಅಹಮೇವಾಧಸ್ತಾತ್' ಮುಂತಾಗಿ ಮೂರು ವಾಕ್ಯಗಳು ಪ್ರಶ್ನೋಪನಿಷತ್ತಿನ, 'ಸ ಏಷೋಕಲಃ' ಎಂಬ ಎಂಬ ವಾಕ್ಯ, ಮುಂಡಕದ, 'ಸ ಬಾಹ್ಯಾಭ್ಯಂತರೋ ಹೃಜಃ', ಐತರೇಯಕದಿಂದ, 'ಪ್ರಜ್ಞಾನ್ಯಸ್ಯ ನಾಮಧೇಯಾನಿ...', ತೈತ್ತಿರಿಯಕದಿಂದ, 'ತತ್ ಸೃಷ್ಟ್ವಾ ತದೇವಾನುಪ್ರಾವಿಶತ್' ಮುಂತಾದ ಐದು ವಾಕ್ಯಗಳು. ಶ್ವೇತಾಶ್ವತರದಿಂದ, 'ಏಕೋ ದೇವಃ ಸರ್ವಭೂತೇಷು ಗೂಢಃ' ಕಠೋಪನಿಷತ್ತಿನಿಂದ, 'ಸ್ವಪ್ನಾಂತಂ ಜಾಗರಿತಾಂತಂ' ಎಂಬ ಮಂತ್ರ, ಕೌಷೀತಕಿ ಉಪನಿಷತ್ತಿನಿಂದ, 'ಸ ಮಮ ಆತ್ಮೇತಿ ವಿದ್ಯಾತ್' ಎಂಬುದು, ಈಶೋಪನಿಷತ್ತಿನ 'ತದೇಜತಿ..' ಹೀಗೆ ಒಟ್ಟು ಇಪ್ಪತ್ತೆಂಟು ಶ್ರುತಿವಾಕ್ಯಗಳ ಸಹಾಯದಿಂದ, ಅವುಗಳ ಸಮಾನವಾದ ಅರ್ಥವನ್ನು ಪ್ರಕಾಶಪಡಿಸಿದೆ. ಅದನ್ನು ಮತ್ತೆ ದೃಢಗೊಳಿಸಲು, ಮತ್ತೆ ಅನೇಕ ಸ್ಮೃತಿಗಳಿಂದಲೂ ಸಮಾನಾರ್ಥಕ ವಾದ ವಾಕ್ಯಗಳು ಯೋಜಿತವಾಗಿದೆ. ಆದುದರಿಂದ ಈ ಪ್ರಥಮೋಧ್ಯಾಯವು, ಗುರುಮುಖ ದಿಂದ ವೇದಾಂತ ವಾಕ್ಯಗಳ ಶ್ರವಣಮೂಲಕವಾಗಿ ಶಿಷ್ಯ ಪ್ರತಿ ಬೋಧನ ಪರವಾಗಿರುವುದು ಸಿದ್ಧವಾಗುತ್ತದೆ.

ಎರಡನೆಯ ಅಧ್ಯಾಯದಲ್ಲಿ, ವೇದಾಂತ ವಾಕ್ಯಗಳ ಶ್ರವಣದಿಂದ ಜನಿತವಾದ ಜ್ಞಾನವನ್ನು ನ್ಯಾಯಸಮ್ಮತ ವಾದ ಯುಕ್ತಿಗಳಿಂದ ಮತ್ತೆ ಸ್ಥಾಪನೆ ಮಾಡುವ ಪ್ರಯತ್ನವನ್ನು ಮಾಡಲಾಗಿದೆ. ಉದಾಹರಣೆಗೆ ಆತ್ಮ ಮತ್ತು ಅನಾತ್ಮಗಳ ಇತರೇತರಾಧ್ಯಾಸವು ಬಂಧಕಾರಣ ವಾಗುತ್ತದೆಂಬ ವಿಷಯವನ್ನು ಕುರಿತು ಸುಖದುಃಖಾತ್ಮಕ ವಾದ ದ್ವೈತವು ಆತ್ಮದ ಸ್ವಭಾವವೇ ಅಥವಾ ಕೇವಲ ನೈಮತ್ತಿಕವೇ ಎಂಬ ಪ್ರಶ್ನೆಯನ್ನು ಎತ್ತಿದೆ. ಯಾವುದು ಸ್ವಭಾವಸಿದ್ಧವೋ ಅದು ನಿವರ್ತನೆ ಯಾಗುವುದಿಲ್ಲ. ನೀರಿನ ಶೈತ್ಯ, ಅಗ್ನಿಯ ಉಷ್ಣತೆ ಮುಂತಾದವು ನಾಶ ವಾಗದಿರುವುದು ಇದಕ್ಕೆ ಉದಾಹರಣೆಯಾಗಿದೆ.

ಆಗ ಜೀವಿಗಳಿಗೆ ಮೋಕ್ಷದ ಆಸೆಯೇ ಇರ ಲಾರದು: ಇದು ಯಾರಿಗೂ ಇಷ್ಟವಾಗುವುದಿಲ್ಲ. ಒಂದು

- ಡಾ.ಎಸ್.ಹೇಮಲತಾ

ವೇಳೆ ದ್ವೈತವು ಕೇವಲ ನೈಮತ್ತಿಕವಾದರೆ, ಅದು ನಿವರ್ತನೆ ಹೊಂದುತ್ತದೆ. ಇದು ರೋಗವು ನಿವೃತ್ತಿ ಯಾದ ನಂತರ ಪುರುಷನು ಸ್ವಸ್ಥನಾಗುವಂತೆಯೆಂದು ಹೇಳ ಬಹುದು. ಇದರಿಂದ ದ್ವೈತವು ಕೇವಲ ನೈಮತ್ತಿಕ ವೆಂದು ಸಿದ್ಧವಾಗುತ್ತದೆ. ಅನಂತರ ನೈಮತ್ತಿಕಕ್ಕೆ ನಿಮಿತ್ತವು ಯಾವದೆಂಬ ಪ್ರಶ್ನೆಯು ಉದ್ಭವಿಸುತ್ತದೆ. ಇದಕ್ಕೆ ಉತ್ತರ ರೂಪವಾಗಿ ಅವಿದ್ಯೆಯು ಪ್ರತಿಪಾದಿಸಲ್ಪಟ್ಟಿದೆ. ಈ ಉತ್ತರವನ್ನು ಪುನರ್ಮನನ ಮಾಡುವುದರಿಂದ, ಶಿಷ್ಯನ ಮನಸ್ಸಿನಲ್ಲಿ, ಈ ಅವಿದ್ಯೆಯೆಂದರೆ ಯಾವುದು? ಅದು ಹೇಗೆ ದ್ವೈತಕ್ಕೆ ನಿಮಿತ್ತವಾಗುತ್ತದೆ? ಅದನ್ನು ನಿವಾರಣೆ ಮಾಡಿಕೊಳ್ಳುವುದು ಹೇಗೆ? ಮುಂತಾದ ಪ್ರಶ್ನಾವಳಿಯು ಜನಿಸುತ್ತದೆ. ಹೀಗೆ ಕ್ರಮವಾಗಿ ಎರಡನೆಯ ಅಧ್ಯಾಯ ದಲ್ಲಿ ಮನನದ ಮೂಲಕ ಅದ್ವೈತ ಸಿದ್ಧಾಂತಗಳನ್ನು ಸ್ಥಿರಗೊಳಿಸಿದೆ. ಈ ಅಧ್ಯಾಯದಲ್ಲಿ ಪ್ರಶ್ನಾವಳಿಯು ಜನಿಸುತ್ತದೆ. ಹೀಗೆ ಕ್ರಮವಾಗಿ ಎರಡನೆಯ ಅಧ್ಯಾಯ ದಲ್ಲಿ ಒಂದಾದರೂ ಶ್ರುತಿ ವಾಕ್ಯವನ್ನು ಉದಾಹರಿಸಿರು ವುದು ಕಂಡುಬರುವುದಿಲ್ಲ. ಇದು ಕೇವಲ ಯುಕ್ತಿ ಪೂರ್ವಕವಾಗಿದೆ.

ಶ್ರವಣ ಮತ್ತು ಮನನಗಳ ಮೂಲಕ ಪ್ರಾಪ್ತವಾದ ಈ ಜ್ಞಾನವನ್ನು ಸ್ವಾನುಭವಕ್ಕೆ ಹೊಂದಿಸಿ, 'ಇದು ಹೀಗೆಯೇ' ಎಂದು ನಿರ್ಧಾರ ಪೂರ್ವಕವಾಗಿ ದೃಢ ಗೊಳಿಸುವುದು ಮೂರನೆಯ ಅಧ್ಯಾಯದ ಲಕ್ಷ್ಯವಾಗಿದೆ. ಇದನ್ನು, 'ಪರಿಸಂಖ್ಯಾನ' ಎಂದು ಕರೆಯುತ್ತಾರೆ. ಪ್ರಾಪ್ತವಾದ ಪುಣ್ಯ ಮತ್ತು ಪಾಪಗಳೆರಡನ್ನೂ ನಿವೃತ್ತಿ ಮಾಡಿ ಕೊಳ್ಳಲು ವ್ಯಗ್ರರಾದ ಮುಮುಕ್ಷುಗಳಿಗಾಗಿ ಈ ಪರಿಸಂಖ್ಯಾನವು ಉಕ್ತವಾಗಿದೆ.

ವಾಕ್, ಮನಸ್ಸು ಮತ್ತು ಶರೀರಗಳ ಪ್ರವೃತ್ತಿಗಳಿಗೆ ಕಾರಣಗಳಾದ, ಇಷ್ಟಾನಿಷ್ಠ ಮಿಶ್ರಫಲಯುಕ್ತಗಳಾದ ಕರ್ಮಗಳ ತ್ಯಾಗವೇ ಮೋಕ್ಷ ಸಾಧಕವೆನಿಸುತ್ತದೆ. ಅನಾತ್ಮ ವಸ್ತುವೇ ಇಲ್ಲದಿರುವುದರಿಂದ ಬಾಹ್ಯರೂಪವಾದ ಸುಖ ದುಃಖಗಳಿಗೆ ಅಂಟಿಕೊಳ್ಳದೆ, ಜ್ಞಾನಪ್ರಾಪ್ತಿಪರ್ಯಂತ ವಾಗಿ ಬ್ರಹ್ಮಾನುಚಿಂತನವು ನಿರ್ದಿ ಧ್ಯಾಸನವೆಂದು ಪ್ರಸಿದ್ಧವಾಗಿದೆ. ಇದನ್ನೇ ಮೂರನೆಯ ಅಧ್ಯಾಯದಲ್ಲಿ ಪರಿಸಂಖ್ಯಾನವೆಂದು ಕರೆದಿದೆ.

ಹೀಗೆ ಉಪದೇಶ ಸಾಹಸ್ರಿ ಗದ್ಯ ಭಾಗದ ಮೂರು ಅಧ್ಯಾಯಗಳು ಕ್ರಮವಾಗಿ, ಶ್ರವಣ-ಮನನ-ನಿರ್ದಿಧ್ಯಾಸನ ಪರಗಳಾಗಿವೆ. ಹೀಗೆ ವಿನೂತನ ವಿಧಾನದಿಂದ ಅದ್ವೈತ




ತತ್ವಗಳು ಇಲ್ಲಿ ಪ್ರತಿಪಾದಿಸಲ್ಪಟ್ಟಿವೆ. ಆದ್ದರಿಂದ ಈ ಕೃತಿಯನ್ನು 'ಪ್ರಕರಣಗಳ ರಾಜ'ನೆಂದು ಕರೆಯುತ್ತಾರೆ. ಈ ಕೃತಿಯ ಅಧ್ಯಯನ ಜಿಜ್ಞಾಸುಗಳಿಗೆ ಶಂಕರರ ಮಾರ್ಗವನ್ನು ಅರ್ಥಮಾಡಿಕೊಳ್ಳಲು ಬಹಳ ಸಹಕಾರಿಯೆಂಬುದರಲ್ಲಿ ಎಳ್ಳಷ್ಟು ಸಂದೇಹವಿಲ್ಲ.

ಈ ಲೇಖನದಲ್ಲಿ ಉಪದೇಶ ಸಾಹಸ್ರಿಯ ಗದ್ಯ

ಭಾಗವನ್ನು ಮಾತ್ರ ವಿವೇಚಿಸಿದೆ. ಪದ್ಯ ಭಾಗವು ಮತ್ತೂ ವಿಸ್ತಾರವಾದುದರಿಂದ ಲೇಖನವನ್ನು ಇಲ್ಲಿಗೆ ಮುಕ್ತಾಯಗೊಳಿಸುತ್ತೇನೆ. ಜಿಜ್ಞಾಸುಗಳು ಕೃತಿಯಿಂದ ನೇರವಾಗಿ ಪ್ರಯೋಜನ ಪಡೆಯಲು ಇಷ್ಟು ವಿವೇಚನೆ ಸಹಕಾರಿಯಾಗುತ್ತದೆಂದು ಭಾವಿಸೋಣ.

(ಮುಗಿಯಿತು)

ಹೊಯ್ಸಳ ಮಾಲೆ - ಈ ಕಂಠಿನ ಪ್ರಸ್ತಕಗಳು

| kukke subbramanya shastri | Sri Ananthaiah | K.M.Seetharamaiah |
|---|---|--|
|  |  |  |
| Arakere Subbarayaru | M.S.Prabhu | Seetharam Bhatta |
| ಪ್ರಸ್ತಕಗಳು ದೊರೆಯುವ ಸ್ಥಳ | | |
| ಹೊಯ್ಸಳ ಕರ್ನಾಟಕ ಸಂಘ (ರಿ.) 3ನೇ ಅಡ್ಡ ರಸ್ತೆ, ಹೊಂಬೇಗೌಡನಗರ, ಬೆಂಗಳೂರು-560 027 | ಹೊಯ್ಸಳ ಕರ್ನಾಟಕ ಸಂಘ (ರಿ.) 888, ನಾರಾಯಣಶಾಸ್ತ್ರಿ ರಸ್ತೆ, ಲಕ್ಷ್ಮೀಪುರಂ, ಮೈಸೂರು-570 008 | ಹೊಯ್ಸಳ ಕರ್ನಾಟಕ ಸಂಘ (ರಿ.) 309, ಎಲ್.ಐ.ಜಿ. 21ನೇ ಅಡ್ಡ ರಸ್ತೆ, ಕುವೆಂಪುನಗರ, ಕಾಸರವ-573 201 |

ಮನವಿ

ನಮ್ಮ ಜನ ತಮ್ಮ ದನಿಯಿಂದ ನಮ್ಮ ಸಂಘ ಬೆಳೆದು ಬಂದ ಹೆಜ್ಜೆಗಳನ್ನು ದಾಖಲಿಸಲಿ ಎಂಬುದು ದೂರದೃಷ್ಟಿಯುಳ್ಳ ಅನೇಕ ಸಮಾಜಮುಖಿ, ಚಿಂತಕ ಸಹೃದಯ ವಿದ್ವಜ್ಞನರ ಕ್ರಿಯಾತ್ಮಕ ಯೋಚನೆಗಳು ಮತ್ತು ನಿಸ್ಪೃಹ ಕೊಡುಗೆಯ ದಾನಿಗಳ ಸಹಾಯಹಸ್ತಗಳ ಒಡಗೂಡಿ, ಮೈಸೂರಿನ ಹೊಯ್ಸಳ ಕರ್ನಾಟಕ ಸಂಘ ಜನ್ಮ ತಾಳಿ, ಅನೇಕ ಎಡರು ತೊಡರುಗಳನ್ನು ಅನುಭವಿಸಿ, ಈ ಮಟ್ಟದವರೆಗೆ ಬೆಳೆದು ನಿಂತಿರುವುದು ತಮಗೆಲ್ಲರಿಗೂ ವೇದ್ಯ.

ಆದರೆ ಸಂಘದ ಬೆಳವಣಿಗೆಯ ಕಾಲಘಟ್ಟದ ಅನೇಕ ವಿವರಗಳು ಲಭ್ಯವಿಲ್ಲ. ಕಾಲಗರ್ಭದಲ್ಲಿ ಹುದುಗಿ ಹೋಗಿರುವ ಸಂಘದ ಪ್ರಮುಖ ಹಾಗೂ ಉಲ್ಲೇಖನೀಯ ಘಟನೆಗಳು, ವಿಶೇಷ ತಿರುವುಗಳು, ಇತ್ಯಾದಿಗಳನ್ನು ಸಂಗ್ರಹಿಸಿ, ಕ್ರೋಢೀಕರಿಸಿ, ಬರವಣಿಗೆಯ ರೂಪಕ್ಕೆ ತಂದಲ್ಲಿ, ಅದು ಸಮಾಜದ ಮುಂದಿನ ಪೀಳಿಗೆಗೆ ಉಪಯುಕ್ತ ಮಾಹಿತಿ ಕೋಶವಾಗುವುದರಲ್ಲಿ ಸಂದೇಹವಿಲ್ಲ ಎಂದು ಅನೇಕರ ಅಭಿಪ್ರಾಯ, ನಂಬಿಕೆ.

ಈ ನಿಟ್ಟಿನಲ್ಲಿ, ತಮ್ಮಲ್ಲಿ ಇರಬಹುದಾದ ಸಂಘದ ಬೆಳವಣಿಗೆಯ ಹಂತಗಳ ಯಾವುದೇ ದಾಖಲೆಗಳು, ಪತ್ರಗಳು, ಛಾಯಾಪ್ರತಿಗಳು, ಫೋಟೋಗಳು, ಘಟಿಸಿದ ವಿದ್ಯಮಾನಗಳ ವಿವರಗಳು, ಸಂಘದಿಂದ ಪ್ರಕಟವಾದ ಉಪಯುಕ್ತ ದಸ್ತಾವೇಜುಗಳು, ಇತ್ಯಾದಿಗಳನ್ನು ಸಂಘದ ಕಾರ್ಯಾಲಯಕ್ಕೆ ನೀಡಬೇಕೆಂದು ಕೋರಿಕೆ. ಈ ಬೃಹತ್ ಹಾಗೂ ಕಷ್ಟಸಾಧ್ಯ ಕಾರ್ಯಕ್ಕೆ ತಮ್ಮ ಸಹಕಾರ ನೀಡಿ, ಗುರಿಮುಟ್ಟಲು ಕೈಜೋಡಿಸುವರೆಂದು ನಮ್ಮ ನಂಬಿಕೆ.

ಸಂಘದ ಎಲ್ಲ ಸದಸ್ಯರಿಗೆ ಸಪ್ರೇಮ ವಂದನೆಗಳು.

ಸಣ್ಣ ಮೊತ್ತದ ಹಣ ನಮ್ಮನ್ನು ಕಾಪಾಡುತ್ತದೆ. ದೊಡ್ಡ ಮೊತ್ತದ ಹಣವನ್ನು ನಾವು ಕಾಪಾಡಬೇಕು.

Registered as News Paper with RNI Reg. No. KARKAN/2008/27013
Postal Reg. No. KA/SK/MYS/86/2015-2017, Posted at Lakshmipuram, Mysore-4 on 7th of every month.

ಹೊಸ ಸದಸ್ಯರು**ಶ್ರೀ/ಶ್ರೀಮತಿ**

ಲೀಲಾವತಿ ಹೆಚ್.ಜಿ.
ರವಿಶಂಕರ್ ಪಿ.ಆರ್.
ಮಂಜುನಾಥ್ ಎಂ.ಎನ್.
ನರಸಿಂಹ ಸ್ವಾಮಿ ಪಿ.ಆರ್.
ದಾಸ ಕುಮಾರ್
ಅಶ್ವಿನಿ ಚಂದ್ರಶೇಖರ

ಹೊಯ್ಸಳವಾಣಿಗೆ ಹೊಸ ಸದಸ್ಯರು**ಶ್ರೀ/ಶ್ರೀಮತಿ**

ಲೀಲಾವತಿ ಹೆಚ್.ಜಿ.
ಮಂಜುನಾಥ್ ಎಂ.ಎನ್.
ದಾಸ ಕುಮಾರ್
ಅಶ್ವಿನಿ ಚಂದ್ರಶೇಖರ

ನಿರಂತರ ಕಾಣಿಕೆ**ಶ್ರೀ/ಶ್ರೀಮತಿ**

ವೆಂಕಟರಾಮು ವಿ.ಕೆ. 500/-
ಕೃಷ್ಣಮೂರ್ತಿ ಎಸ್. 200/-
ಸತೀಶ್‌ಕುಮಾರ್ 200/-

ವಿದ್ಯಾರ್ಥಿ ವೇತನಕ್ಕಾಗಿ

ಶ್ರೀ ಎಸ್. ಗೋವಿಂದ 5000/-
ಶ್ರೀ ರಾಮಕೃಷ್ಣ ಕೆ.ಆರ್ 110/-

ಹಾಸ್ಟೆಲ್ ಕಟ್ಟಡಕ್ಕೆ ಕಾಣಿಕೆ

ಶ್ರೀ ಹೆಚ್.ವಿ. ವೆಂಕಟರಾಮಯ್ಯ 10,000/-

ಹೊ.ಕ.ಸಂ. ವಿದ್ಯಾರ್ಥಿಗಳ ಭೋಜನಕ್ಕಾಗಿ

ಶ್ರೀಮತಿ ಗೀತಾ ಎಸ್.ಎನ್. 300/-

ನಮ್ಮ ಸಂಘದ ವಿದ್ಯಾರ್ಥಿ ನಿಲಯದಲ್ಲಿರುವ ಈ ಕೆಳಕಂಡ ವಿದ್ಯಾರ್ಥಿಗಳು ಪಿಯುಸಿಯ ಅಂತಿಮ ಪರೀಕ್ಷೆಯಲ್ಲಿ ಪ್ರಥಮ ಶ್ರೇಣಿಯಲ್ಲಿ ಉತ್ತೀರ್ಣರಾಗಿದ್ದಾರೆಂದು ತಿಳಿಸಲು ಹರ್ಷಿಸುತ್ತೇವೆ.



ಸೂರಜ್ ಪಿ. ಪ್ರತಾಪ್ 61% (ಸೇಂಟ್ ಥಾಮಸ್ ಕಾಲೇಜು)
ಮನೋಜ್ ಕೃಷ್ಣ 69% ಲಕ್ಷ್ಮೀ ಹಯಗ್ರೀವ ಕಾಲೇಜು
ವಿಜಯ ಬಿ. ಎನ್. 70% ಮಹಾರಾಜ ಕಾಲೇಜು

ತುಕ್ಕು ಕಬ್ಬಿಣದಲ್ಲಿ ಹುಟ್ಟುತ್ತದೆ, ಅದನ್ನೇ ತಿನ್ನುತ್ತದೆ.
ಅಂತೆಯೇ ಪಾಪ ಮಾಡಿದವನ ಪಾಪ ಆ ಪಾಪಿಯನ್ನೇ
ತಂದು ಹಾಕಿಬಿಡುತ್ತದೆ.

— ಬುದ್ಧ

ಸಂಘದ ಕಾರ್ಯಾಲಯದ ಸಮಯ

ಬೆಳಿಗ್ಗೆ 10.00 ರಿಂದ ಮಧ್ಯಾಹ್ನ 1.00 ಹಾಗೂ
ಸಂಜೆ 3.00 ರಿಂದ 6.00 ರವರೆಗೆ. ದೂ: 2330995
(ಭಾನುವಾರ/ರಜಾ ದಿನ ಹೊರತುಪಡಿಸಿ)

ತೆರೆದ ಅಂಚೆ

To,

If not delivered please return to:

Hoysala Karnataka Sangha (R)

888, Narayana Shastri Road
Lakshmipuram, Mysore - 570 004

ಶ್ರೀ ಪಿ. ವಿ. ಭಾರದ್ವಾಜ, ಸಂಪಾದಕರು, ಮುದ್ರಕರು, ಪ್ರಕಾಶಕರು, ಶ್ರೀಮತಿ ಸಂಧ್ಯಾ ನಂದಕುಮಾರ್,
ಸಂಚಾಲಕರು: ಶ್ರೀ ವಿ.ಕೆ. ವೆಂಕಟರಾಮು, ಶ್ರೀ ಟಿ. ಸುಬ್ಬರಾಮಯ್ಯ, ಸದಸ್ಯರು: ದೂರವಾಣಿ: 0821-2330995